

লক্ডাউনৰ সময়ত কামৰূপ মহানগৰত অত্যাৱশ্যকীয় খাদ্য সামগ্ৰীৰ মূল্য বৃদ্ধিৰ প্ৰতি লক্ষ্য ৰাখি
ব্যৱসায়িক সংস্থাৰ সৈতে মুখ্যমন্ত্রীৰ বৈঠক

অত্যাৱশ্যকীয় খাদ্য সামগ্ৰীৰ মূল্য বৃদ্ধি নিয়ন্ত্ৰণ কৰাৰ বাবে গঠন হ'ব ক'ৰ কমিটী : মুখ্যমন্ত্রী

অত্যাৱশ্যকীয় খাদ্য সামগ্ৰীৰ ক্ৰয়-বিক্ৰয় নিৰীক্ষণ কৰিব ফ্লাইং স্কুৱাডে

কামৰূপ মহানগৰলৈ শাক-পাচলি, ফল-মূল কঢ়িয়াই অনা যান-বাহনৰ বাধাহীন
চলাচল নিশ্চিত কৰিবলৈ আৰক্ষী বিভাগক মুখ্যমন্ত্রীৰ নিৰ্দেশ

লক্ডাউনৰ সময়ত মহানগৰৰ গৃহহীন লোকসকলক খাদ্যৰ যোগান ধৰাৰ সিদ্ধান্ত লৈছে বাজ্য চৰকাৰে : মুখ্যমন্ত্রী

দিছপুৰ, ১১ জুলাই : কামৰূপ মহানগৰ জিলাত বৰ্তমানে চলি থকা লক্ডাউনৰ সময়ছোৱাত শাক-পাচলিকে ধৰি অত্যাৱশ্যকীয় খাদ্য-সামগ্ৰীৰ মূল্য বৃদ্ধি নিয়ন্ত্ৰণ কৰাৰ বাবে সকলো দিশ চোৱা-চিতা কৰিবলৈ
বাজ্য চৰকাৰে গঠন কৰিব এখন ক'ৰ কমিটী। আজি অসম প্ৰশাসনীয় পদাধিকাৰী মহাবিদ্যালয়ত কামৰূপ
চেম্বাৰ্চ অৱ কমাৰ্চকে ধৰি জিলাখনৰ কেইবাটাও পাইকাৰী বিক্ৰেতা সংস্থাৰ সৈতে অনুষ্ঠিত এক বৈঠকত
মুখ্যমন্ত্রী সৰ্বানন্দ সোণোৱালে এইকথা ঘোষণা কৰে।

বৈঠকত মুখ্যমন্ত্রী সোণোৱালে কয় যে কোনো ব্যক্তি বা অনুষ্ঠানে সাম্প্ৰতিক পৰিস্থিতিৰ সুযোগ লৈ
যাতে শাক-পাচলিকে ধৰি অত্যাৱশ্যকীয় সামগ্ৰীৰ মূল্য বৃদ্ধি কৰিব নোৱাৰে তাৰ বাবে চৰকাৰ তথা ব্যৱসায়িক
সংস্থাসমূহে টীম অসম মানসিকতাৰে যৌথ সহযোগিতাবে কাম কৰিব লাগিব। মুখ্যমন্ত্রীয়ে কয় যে খাদ্য
আৰু অসামৰিক যোগান বিভাগৰ অতিৰিক্ত মুখ্য সচিব চৈয়দিন আব্ৰাহীৰ নেতৃত্বত বাজ্য চৰকাৰে গঠন
কৰিবলগীয়া এই ক'ৰ কমিটীয়ে অত্যাৱশ্যকীয় খাদ্য সামগ্ৰীৰ ক্ৰয়-বিক্ৰয়ৰ সমগ্ৰ দিশটো চোৱা-চিতা
কৰিব। অসম খাদ্য আৰু অসামৰিক যোগান নিগম লিমিটেডৰ পৰিচালন সঞ্চালক, কামৰূপ মহানগৰ
জিলাৰ উপায়ুক্ত, মহানগৰ আৰক্ষী আয়ুক্ত, কৃষি বিপণন পৰিষদৰ মুখ্য কাৰ্যবাহী বিষয়া আৰু পৰিবহন
আয়ুক্তক সদস্য হিচাপে লৈ এই ক'ৰ কমিটী গঠন কৰা হ'ব। এই কমিটীয়ে ব্যৱসায়িক সংস্থাসমূহৰ সৈতে
যোগাযোগ বৰ্তাই ৰখাৰ উপৰি জনসাধাৰণে যাতে চৰকাৰীভাৱে নিৰ্দ্বাৰিত মূল্যত শাক-পাচলিকে ধৰি



জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

অত্যারশ্যকীয় খাদ্য সামগ্ৰী লাভ কৰিব পাৰে তাৰ বাবে যাৱতীয় পদক্ষেপ ল'ব। ইয়াৰ অংশ হিচাপে এই কমিটীখনে কামৰূপ মহানগৰৰ বিভিন্ন এলেকাত শাক-পাচলি তথা অত্যারশ্যকীয় খাদ্য সামগ্ৰীৰ বিক্ৰী ব্যৱস্থা নিৰীক্ষণ কৰাৰ বাবে ফ্লাইং স্কুৱাড নিয়োগ কৰিব। এই স্কুৱাডে সকলোৰোৰ নিৰ্দ্বাৰিত এলেকা তৎপৰতাৰে পৰিদৰ্শন কৰি যাৱতীয় ব্যৱস্থা গ্ৰহণ কৰিব।

বৈঠকত বিভিন্ন ব্যৱসায়িক সংস্থাই চুবুৰীয়া জিলাসমূহৰ পৰা গুৱাহাটীলৈ শাক-পাচলি তথা অন্যান্য খাদ্য সামগ্ৰী পৰিবহনৰ ক্ষেত্ৰত সন্মুখীন হোৱা সমস্যাৰ প্ৰতি গুৰুত্ব প্ৰদান কৰি মুখ্যমন্ত্রী সোণোৱালে এনে সামগ্ৰী কঢ়িওৱা বাহনসমূহে যাতে বাধাহীনভাৱে মহানগৰখনলৈ আহিব পাৰে তাৰ বাবে প্ৰয়োজনীয় পদক্ষেপ ল'বলৈ মহানগৰ আৰক্ষী আয়ুক্তক নিৰ্দেশ দিয়ে। তদুপৰি, বানপানীৰ ফলত ৰাজ্যখনত বহুতো অত্যারশ্যকীয় শাক-পাচলিৰ উৎপাদন প্ৰভাৱিত হোৱাৰ সম্পর্কে ব্যৱসায়িক সংস্থাসমূহে উত্থাপন কৰা বিষয়টোৰ প্ৰতি লক্ষ্য ৰাখি মুখ্যমন্ত্রী সোণোৱালে কৃষি বিভাগৰ উদ্যান শস্য সঞ্চালকক যিবোৰ জিলা বানত আক্ৰান্ত হৈছে সেইসমূহত প্ৰভাৱিত হোৱা উদ্যান শস্য খেতিয়কসকলৰ সম্পর্কে জৰীপ কৰিবলৈ নিৰ্দেশ দিয়ে।

মুখ্যমন্ত্রী সোণোৱালে কয় যে সাম্প্ৰতিক সময় যথেষ্ট জটিল আৰু এই সময়ত ৰাজ্য চৰকাৰে ৰাজ্যবাসীক সুৰক্ষিত কৰি ৰখাৰ স্বার্থত লক্ডাউনৰ সিদ্ধান্ত ল'বলগীয়া হৈছে। এই সময়ত শাক-পাচলিকে ধৰি অত্যারশ্যকীয় খাদ্য সামগ্ৰীৰ মূল্য বৃদ্ধি হোৱাৰ ফলত জনসাধাৰণে যথেষ্ট দুৰ্ভোগ ভূগিবলগীয়া হৈছে। এই অৱস্থাৰ উপশম ঘটাবলৈ চৰকাৰৰ লগতে ব্যৱসায়িক সংস্থাসমূহে সহযোগিতাৰে কাম কৰিব যাতে কোনো অসাধু ব্যৱসায়ীয়ে পৰিস্থিতিৰ সুযোগ ল'ব নোৱাৰে। মুখ্যমন্ত্রীয়ে লগতে বৈঠকত গ্ৰহণ কৰা সিদ্ধান্ত সমূহৰ বাৰ্তা সকলো ক্ষুদ্ৰ ব্যৱসায়িক সংস্থাৰ মাজলৈ লৈ যাবলৈ বৈঠকত অংশ গ্ৰহণ কৰা ব্যৱসায়িক সংস্থাসমূহক আহ্বান জনায়।

মুখ্যমন্ত্রীয়ে বৈঠকত কয় যে মহানগৰখনত থকা গৃহহীন লোকসকলে সন্মুখীন হোৱা সমস্যাৰ কথাটো ৰাজ্য চৰকাৰে গভীৰভাৱে উপলব্ধি কৰিছে। এই লোকসকল যাতে অনাহাৰে থাকিবলগীয়া নহয় তাৰ বাবে ৰাজ্য চৰকাৰে তেওঁলোকক খাদ্য সামগ্ৰী যোগান ধৰাৰ সিদ্ধান্ত লৈছে। এই ক্ষেত্ৰত মুখ্যমন্ত্রী সোণোৱালে কামৰূপ মহানগৰ জিলাৰ উপায়ুক্তক সমগ্ৰ ব্যৱস্থাটোৰ সুচল ৰূপায়ণৰ বাবে যাৱতীয় পদক্ষেপ ল'বলৈ নিৰ্দেশ দিয়ে।

বৈঠকত অংশ গ্ৰহণ কৰি ব্যৱসায়িক সংস্থাসমূহে সামগ্ৰী অনা-নিয়াৰ ক্ষেত্ৰত সন্মুখীন হোৱা সমস্যাকে ধৰি মজুত থকা সামগ্ৰীৰ পৰিমাণ, খাদ্য সংসাধন উদ্যোগসমূহত দেখা দিয়া জটিলতা আদি বিভিন্ন বিষয় মুখ্যমন্ত্ৰীক অৱগত কৰে।

কামৰূপ চেম্বাৰ অৱ কমাৰ্চৰ লগতে এই বৈঠকত আলু আৰু পিয়াঁজৰ পাইকাৰী বিক্ৰেতা সংস্থা, পামহী শাক-পাচলি পাইকাৰী বিক্ৰেতা সংস্থা, ফল-মূল বিক্ৰেতা সংস্থা আদিৰ প্ৰতিনিধিৰ উপৰি ৰাজ্যিক কৃষি বিপণন পৰিষদৰ বিষয়বৰীয়াসকলে অংশ গ্ৰহণ কৰে।

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

বৈঠকত খাদ্য আৰু অসামৰিক যোগান মন্ত্রী ফণীভূষণ চৌধুৰী, মুখ্যমন্ত্রীৰ মিডিয়া উপদেষ্টা হৃষীকেশ গোস্বামী, মুখ্যমন্ত্রীৰ আইন উপদেষ্টা শান্তনু ভৰালী, মুখ্য সচিব কুমাৰ সঞ্জয় কৃষণ, খাদ্য আৰু অসামৰিক যোগান বিভাগৰ অতিৰিক্ত মুখ্য সচিব চৈয়দিন আবৃষ্টী, মুখ্যমন্ত্রীৰ প্রধান সচিব সঞ্জয় লোহিয়া, ৰাজ্য চৰকাৰৰ কেইবাটাও বিভাগৰ উচ্চপদস্থ বিষয়া, কামৰূপ মহানগৰ জিলাৰ উপায়ুক্ত বিশ্বজিৎ পেণ্ড, আৰক্ষী আয়ুক্ত মুঘা গুপ্তাকে ধৰি কৃষি, খাদ্য আৰু অসামৰিক যোগান সঞ্চালকালয়ৰ কেইবাগৰাকীও বিষয়া উপস্থিত থাকে।

বীংগং
১১/০৭/২০২০